



बचपन में मेरे पास अंग्रेजी सीखने का समय था, लेकिन मैंने उस अवसर का उपयोग नहीं किया। अब वह बच्चों को शिक्षा का महत्व समझाते हैं और उन्हें उपलब्ध संसाधनों का पूरा फायदा उठाने की सलाह देते हैं।
- लियोनेल मैसी

अंतर्राष्ट्रीय फुटबॉलर, शिक्षा का महत्व बताते हुए।



खेल जगत

आज का खिलाड़ी



भारतीय क्रिकेट के सबसे बड़े फिनिशर रिकू सिंह आज खुद को अकेला महसूस कर रहे हैं। जिस पिता ने कंधे पर भारी गैस सिलेंडर ढोकर रिकू के लिए क्रिकेट की किट खरीदी थी, आज उन कंधों का सहारा हमेशा के लिए छिन गया। लीवर कैंसर से लंबी लड़ाई के बाद खानचंद सिंह ने आज

रिकू सिंह

तड़के दुनिया को अलविदा कह दिया। रिकू जब मदान पर लंबे छक्के मारकर करोड़ों भारतीयों का दिल जीतते थे, तब अलीगढ़ की गलियों में सिलेंडर पहुँचाने वाले खानचंद सिंह की आँखों में गंव के आँसू होते थे। रिकू के लिए वे केवल एक पिता नहीं, बल्कि वह हिम्मत थे।

क्या आप जानते हैं? ... 9 गेंदों में 50 रन बनाने का 20 रिकॉर्ड नेपाल के दीपेंद्र सिंह ऐरी के नाम है, जिन्होंने एशियन गेम्स 2023 में मंगोलिया के खिलाफ यह कारनामा किया था और युवराज सिंह (12 गेंदों में 50) के रिकॉर्ड को तोड़ा था।

इंग्लैंड की जीत से पाकिस्तान की उम्मीदें कायम, न्यूजीलैंड को 4 विकेट से हराया



कोलंबो, 27 फरवरी। इंग्लैंड ने टी-20 वर्ल्ड कप के 9वें सुपर-8 मैच में न्यूजीलैंड को 4 विकेट से हरा दिया है। इस

जीत ने पाकिस्तान के सेमीफाइनल में पहुँचने की उम्मीदें कायम रखी हैं। शुक्रवार को कोलंबो के आर प्रेमदासा स्टेडियम में

न्यूजीलैंड ने टॉस जीतकर बैटिंग चुनी। कीवियों ने 20 ओवर में 7 विकेट पर 159 रन बनाए। जवाब में इंग्लैंड की टीम ने

19.3 ओवर में 6 विकेट पर टारगेट हासिल कर लिया।
विल जैक्स प्लेयर ऑफ द मैच चुने गए उन्होंने 18 बॉल पर नाबाद 32 रन की पारी खेली। इंग्लैंड की ओर से विल जैक्स ने 18 बॉल पर नाबाद 32 रन बनाए। वहीं, रेहान अहमद ने 7 बॉल पर दो छक्के के सहारे नाबाद 19 रन बना डाले। दोनों ने 7वें विकेट के लिए 16 बॉल पर नाबाद 44 रन की साझेदारी कर डाली। यही साझेदारी गेम चेंजर साबित हुई। इससे पहले टीम को 10 रन पर 5वें विकेट के लिए 35 बॉल पर 42 और हैरी ब्रूक और जैकब वेंथेल ने तीसरे विकेट के लिए 35 बॉल पर 48 रन की साझेदारियाँ कीं। टॉस जीतकर बैटिंग कर रही न्यूजीलैंड की शुरुआत अच्छी रही।

टीम ने पावरप्ले में बिना नुकसान के 54 रन बना लिए थे। लेकिन, टीम ने बीच के ओवर में 4 विकेट गंवा दिए। डेथ ओवर में भी 3 विकेट आए। ग्लेन फिलिप्स ने सबसे ज्यादा 39 रन बनाए। जबकि टिम साइफर्ट ने 35 रन का योगदान दिया। आदिल रशीद, विल जैक्स और रेहान अहमद को 2-2 विकेट मिले। एक विकेट लियम डॉसन को मिला।



आज के मैच श्रीलंका व पाकिस्तान के बीच शाम 7 बजे

बुमराह और मो. सिराज से गेंदबाजी सीख रहे हैं : सिंह

नई दिल्ली, 27 फरवरी। भारतीय तेज गेंदबाज अर्शदीप ने कहा कि वह परिस्थितियों से सामंजस्य से बिठाने और बल्लेबाजों पर हावी होने के लिए अब भी अपने सीनियर साथियों जसप्रीत बुमराह और मोहम्मद सिराज से सीख ले रहे हैं। अर्शदीप ने यहां टी20 विश्व कप के सुपर आठ के मैच में जिम्बाब्वे के बल्लेबाजों पर दबाव बनाए रखा तथा केवल 24 रन देकर तीन विकेट लिए। "मैं अपने गेंदबाजी समूह में सबसे युवा हूँ। टीम मुझ पर भरोसा दिखाती है। अगर आपको पावर प्ले में दो ओवर फेंकने का मौका मिलता है तो विकेट लेने की संभावना बढ़ जाती है क्योंकि उस समय बल्लेबाज रन बनाने के लिए जोरिखिम भरें शॉट खेलने की कोशिश करते हैं।"

बंगाल-तमिलनाडु समेत 5 राज्यों में चुनाव के चलते आईपीएल का शेड्यूल बदल सकता है

नई दिल्ली, 27 फरवरी। विधानसभा चुनावों की वजह से आईपीएल 2026 का शेड्यूल बदल सकता है। रिपोर्ट्स के मुताबिक टूर्नामेंट का आगाज अब 26 मार्च की जगह 28 मार्च को हो सकता है। हालाँकि, बीसीसीआई ने अभी तक नई तारीख पर अंतिम फैसला नहीं लिया है।

तमिलनाडु, केरल, असम, पश्चिम बंगाल और पुडुचेरी में होने वाले चुनाव कार्यक्रम के चलते कुछ शहरों में सुरक्षा और लॉजिस्टिक्स की चुनौती खड़ी हो सकती है। इसी संभावित टकराव को देखते हुए बोर्ड शुरुआती मैचों की तारीख आगे बढ़ाने पर विचार कर रहा है। विधानसभा चुनाव वाले

राज्यों में तीन ऐसे प्रमुख स्टेडियम हैं जो आईपीएल वेन्यू के रूप में इस्तेमाल होते रहे हैं। तमिलनाडु के चेन्नई स्थित ए. ए. चिदंबरम स्टेडियम (चेन्नई) चेन्नई सुपर किंग्स का होम ग्राउंड है। पश्चिम बंगाल के कोलकाता में स्थित इंडन गार्डन्स कोलकाता नाइट राइडर्स का घरेलू मैदान है।

20वीं ऑल इंडिया हनुमान सिंह महिला हैंडबॉल चैम्पियनशिप 2025-26

जयपुर सांसद मंजू शर्मा ने किया 58 अंतर्राष्ट्रीय खिलाड़ियों का सम्मान

जयपुर, 27 फरवरी। जयपुर सांसद श्रीमती मंजू शर्मा ने सवाई मान सिंह स्टेडियम पर खेले जा रही तीन दिवसीय 20वीं ऑल इंडिया हनुमान सिंह महिला हैंडबॉल चैम्पियनशिप-2025-26 के दूसरे दिन प्रतियोगिता में भाग ले रही 58 अंतर्राष्ट्रीय खिलाड़ियों का स्मृति चिह्न देकर सम्मान किया। साथ ही सभी दस टीमों के प्रशिक्षकों का भी सम्मान किया गया। इस अवसर पर श्री राजपूत सभा, जयपुर के अध्यक्ष राम सिंह चंदलाई, राज्य हैंडबॉल संघ के संरक्षक जय आहुजा, महेंद्र शर्मा, हैंडबॉल के गुरु वशिष्ठ अवाड़ी मुन्नत सेन, जयपुर जिला हैंडबॉल संघ के संरक्षक अशोक कुमार शर्मा भी मौजूद थे।

सम्मानित खिलाड़ी - राजस्थान:- पूजा कंवर, वर्षा जाखड़, रुक्मिणी बौर, नोरती कुमारी मेवाडा, कशिशा शर्मा, ममता मिठारवाल, कनिका राँया, बीएसएफ:- टीना, संजना कुमारी, आरुषि, मंजिल, अंजलि ठाकुर, प्रवेश, सपना कश्यप, मनीषा जाट,



खुरशी, काफ़ी, खुशबू, सुखप्रीत, शारदा कंवर।
दिल्ली:- तनीषा। सीआईएसएफ:- अंजलि ठाकुर, अनिका, रचना, अनिशा। पंजाब:- किरणजीत कौर, अर्शप्रीत कौर। हरियाणा:- मोनिका, तनु, प्रियंका। नॉर्दर्न रेलवे:- दीपा देवी, प्रियंका, काजल, जस्सी, गौरव, दीपा,

सुमन, मोनिका, उत्तर प्रदेश:- शिवानी भारती, सुमन यादव, नैना यादव। एलपीयू-फगवाड़ा:- दीक्षा ठाकुर, प्रियंका ठाकुर, शालिनी ठाकुर, भानुना, कृतिका ठाकुर, गुलशन शर्मा, हेमलता, प्रिया, पायला हिमाचल प्रदेश:- चेतना शर्मा, शिवानी देवी, मुस्कान, कनिष्का, शिक्षा, गरिमा,

वनिष्का, बबोता। राजस्थान राज्य हैंडबॉल संघ के मानद सचिव यश प्रताप सिंह ने बताया कि शनिवार को सुबह के सत्र में होने वाले सेमीफाइनल मैच में एलपीयू-फगवाड़ा का मुकाबला बीएसएफ से तथा नॉर्दर्न रेलवे का मुकाबला मेजबान राजस्थान से होगा। शाम पाँच बजे फाइनल खेला जाएगा। शुक्रवार को खेले गए लीग मैचों के परिणाम - एलपीयू-फगवाड़ा ने राजस्थान को 22-09 (12-06) से, सीआईएसएफ ने उत्तर प्रदेश को 20-18 (11-09) से, नॉर्दर्न रेलवे ने हरियाणा को 27-15 (11-08) से, एलपीयू-फगवाड़ा ने उत्तर प्रदेश को 12-03 (11-01) से, बीएसएफ ने पंजाब को 35-15 (18-05) से, हिमाचल प्रदेश ने हरियाणा को 25-15 (15-06) से, राजस्थान ने दिल्ली को 20-08 (16-07) से हराया। हिमाचल प्रदेश और बीएसएफ का मैच 17-17 (05-05) से बराबर रहा।

राजमाता पद्मिनी देवी ऑफ जयपुर इंटरनेशनल शील्ड एग्रीबिशन मैच आज

राजस्थान टूरिज्म पोलो कप का फाइनल कल

जयपुर, 27 फरवरी। जयपुर पोलो सीजन 2026 के अंतर्गत शनिवार, 28 फरवरी को एचएए राजमाता पद्मिनी देवी ऑफ जयपुर इंटरनेशनल शील्ड एग्रीबिशन पोलो मैच खेला जाएगा। यह रोमांचक मुकाबला राजस्थान पोलो क्लब ग्राउंड पर शाम 4 बजे से टीम जयपुर और फ्रांस के बीच होगा। इस मुकाबले में पोलो के अनुभवी और दिग्गज खिलाड़ी आमने-सामने होंगे, जिससे मैच का स्तर और प्रतियोगिता दोनों ही दृष्टिकोण से बढ़ेगी। टीम जयपुर से एचएए महाराजा सवाई पद्मनाभ सिंह, लॉस वाटसन, कुलदीप सिंह राठौड़ और डीनो धनखड़ शामिल होंगे। वहीं, टीम फ्रांस से क्लॉमेंट डेलफॉस, सेबेस्टियन सॉरबैक, रॉबर्ट म्यूटो सहित एक अन्य अंतर्राष्ट्रीय खिलाड़ी खेलेंगे।



सैटे एमईएसएमई और वी पोलो के बीच होगा फाइनल मुकाबला- जयपुर पोलो सीजन 2026 के अंतर्गत राजस्थान टूरिज्म पोलो कप (06 गोलर) के लिए राजस्थान पोलो क्लब ग्राउंड पर शुक्रवार शाम

को रोमांचक सेमिफाइनल खेला गया। यह मुकाबला टीम जयपुर और वी पोलो के बीच खेला गया, जिसमें टीम वी पोलो ने जयपुर को 7-6.5 के स्कोर से हराकर फाइनल में जगह बना ली। इस कप का फाइनल 1 मार्च, रविवार को राजस्थान पोलो क्लब ग्राउंड पर शाम 4 बजे से खेला जाएगा। फाइनल का मुकाबला टीम वी पोलो और सैटे एमईएसएमई के बीच होगा। जिज्ञेता टीम वी पोलो से विशाल सिंह राठौड़ ने 4 गोल किए। वहीं, निमित मेहता ने 2 गोल और मुकेश सिंह ने 1 गोल किया। टीम से गोंजालो यार्जो भी खेलेंगे। दूसरी तरफ, टीम जयपुर से लॉस वाटसन ने अच्छा प्रदर्शन करते हुए 5 गोल हासिल किए। यहाँ टीम को 1.5 गोल का एडवांटेज मिला। टीम से खेलने वाले अन्य खिलाड़ियों में मिर्जा मोहम्मद अहम, प्रताप सिंह कानोता और डीनो धनखड़ शामिल रहे।

राजस्थान क्रिकेट एसोसिएशन को ट्रस्ट बनाने का भी विरोध किया आरसीए पर बीसीसीआई बैन लगाने की तैयारी कर रही : टीकाराम जूली

जयपुर, 27 फरवरी। राजस्थान क्रिकेट एसोसिएशन को लेकर सियासी विवाद लगातार बढ़ता जा रहा है। पिछले 2 साल से मौजूदा कार्यकारिणी को भंग कर बनाई गई एडहॉक कमिटी को लेकर विपक्ष ने विधानसभा में मुख्यमंत्री के खिलाफ मोर्चा खोल राजस्थान क्रिकेट एसोसिएशन को ट्रस्ट बनाने का भी विरोध किया।

नेता प्रतिपक्ष टीकाराम जूली ने कहा कि खेल मंत्री को बाइपास कर राजस्थान क्रिकेट एसोसिएशन को ट्रस्ट बनाने की तैयारी की जा रही है। ट्रस्ट बनाकर राजस्थान क्रिकेट एसोसिएशन को देवस्थान के सार्वजनिक ट्रस्ट में बदलने की कथित कोशिश को लेकर विवाद गहरा गया है। आरसीए एडहॉक कमिटी के मौजूदा कनिष्ठ दीनदयाल कुमावत ने राजस्थान सार्वजनिक न्यास अधिनियम-1959 के

तहत आरसीए को ट्रस्ट के रूप में रजिस्ट्रेशन कराने के लिए आवेदन दिया। वहीं खुद को कार्यवाहक प्रमुख बताते हुए संस्था की चल-अचल संपत्तियों, बैंक खातों और अन्य परिसंपत्तियों को ट्रस्ट संपत्ति के रूप में दर्शाया। जबकि आरसीए विधिवत पंजीकृत सहकारी संस्था है, जो राजस्थान सहकारी समितियों अधिनियम और राजस्थान खेल अधिनियम-2005 के तहत संचालित होती है। इसके नीतिगत और संपत्ति संबंधी निर्णय का अधिकार केवल जिसका साधारण सभा (जनरल बॉडी) को है। अन्य खिला क्रिकेट संघों ने भी इस कदम का विरोध करते हुए मामले की निष्पक्ष जांच और संबंधित व्यक्ति के खिलाफ एफआईआर दर्ज करने की मांग की है।

पी एंड टी क्रिकेट क्लब ने राजीव गांधी क्रिकेट क्लब को हराया, नरेश का ऑलराउंडर खेल



जयपुर, 27 फरवरी। जयपुर जिला क्रिकेट संघ द्वारा आयोजित तथा वन रियलिटी द्वारा प्रायोजित के एल सैनी ए डिवीजन लीग में आज के एल सैनी स्टेडियम पर पी एंड टी क्रिकेट क्लब (इंडिया पोस्ट) ने राजीव गांधी क्रिकेट क्लब को 4 विकेट से हराया। राजीव गांधी क्रिकेट क्लब ने टॉस जीतकर पहले बल्लेबाजी करते हुए सियान खान के 66 रन, आर्यन जैन के 57 रन, मनन सिंह के 36 रन, रश्मि लुनावत के 31 रन व राजवीर सिंह के 40 रनो से 50 ओवर में 9 विकेट पर 278 रन बनाए। पी एंड टी क्रिकेट क्लब के लिए नरेश गहलोत ने 53 पर 3, रजत छपरवाल में 50 पर 3, चंद्रपाल सिंह ने 65 पर 2 व रवि शर्मा ने 29 पर एक विकेट लिया। जवाबी पारी में पी एंड टी क्रिकेट क्लब ने नरेश गहलोत के 77 रन, आदर्श शर्मा के 23 रन, रजत छपरवाल के 38 रन, सौरभ चौहान के 20 रन, विनित सक्सेना के नाबाद 39 रन व भैरा राम के नाबाद 63 रनो से 39.5 ओवर में 6 विकेट पर 279 रन बनाकर मैच जीत लिया। राजीव गांधी क्रिकेट क्लब के लिए राजवीर सिंह ने 60 पर 2, अथर्व सिंह ने 61 पर 2, सौरभ यादव व रश्मि लुनावत ने एक-एक विकेट लिया। 28 फरवरी को केएल सैनी स्टेडियम पर राजस्थान यूथ बनाम यूथियन क्रिकेट क्लब के मध्य मैच खेला जाएगा।

भारती कंवर क्रिकेट लीग 20 मो खला से

जयपुर, 27 फरवरी। चंबल स्पोर्ट्स क्लब द्वारा आयोजित 18वीं अंडर-16 भारतीय कंवर मेमोरियल क्रिकेट लीग का आयोजन 20 मार्च से किया जा रहा है। इस प्रतियोगिता में गत वर्ष की विजेता राजीव गांधी और उप-विजेता संस्कार क्रिकेट एकेडमी सहित जय भारती, नारायणा, राजस्थान यूथ, इवेट्स और जयपुरिया क्रिकेट अकादमी सहित 10 टीमों भाग ले रही हैं। इन टीमों को 5-5 के दो पूल्स में बाँटा गया है, जहाँ प्रत्येक टीम को 4 लीग मैच खेलने होंगे। प्रतियोगिता के लिए प्रवेश शुल्क जमा कराने की अंतिम तिथि 10 मार्च निर्धारित की गई है।